

“చీ ... చీ! వెధవ కోప, వెధవ మనుష్యులు”

రునురుసలాడుతూ వీధిలోకి వచ్చి చెప్పలు తొడుక్కొని బయటికి వెళ్ళిపోయాడు జగదీష్

అలా కోపంగా వెళ్ళిపోతున్న భర్తవైపు అవేతనంగా చూస్తూ ఉండిపోయింది శాంతి

అమెకూ కోపం వస్తుంది అమెకూ చిరాకుగా ఉంది కానీ, ఆడదానిగా ఏమీ చేయలేకపోయింది

అతని కంఠ కోపం రావడానికి కారణం శాంతి కోరిన కోరిక జీవితాన్ని వంచుకున్న భార్య, సర్వం భర్తే అని అనుకునే భార్య ఆ మూత్రం కోరిక కోరకూడదా!?

అనలు తనేం కోరింది ?

పండగ కదా అని ఒక చీర కొనమని ముందే చెప్పింది ఆర్థికమైన ఇబ్బందుల వల్ల కొనలేక పోయానని చెప్పే తను మూత్రం ఉరుకోదా? తను మూత్రం అర్థం చేసుకోలేదా!?

అంత మూత్రానికి అంతలా విసవిసలాడిపోవాలా!?

పండగనాడు దేవుడి దగ్గర పెట్టడానికి ఓ క్రొత్త బట్టెన్నా లేదు అని అంది ఆడదానిగా కాస్త ఎక్కువే అంది అందుకని, అంతదానికే 'కయ్య'మని రేచిపోవాలా? అంతలోనే అంతలా విసుక్కొని అలా బయటకు వెళ్ళిపోవాలా?

ఈ మగవాళ్ళ బుద్ధే అంత!

భార్య ఏదీ అన్నా, తమ చాతగని తనాన్ని ఎత్తి చూపిస్తుందనే భావనే కలుగుతుంది వాళ్ళకు! భార్య కోరిన సామాన్యమైన కోరికను జిల్లా, దుబారా, ఆ లో చించడం రానితనం అని అనుకుంటారు

అలా అలా ఏవేవో అనుకుంటూ కూర్చుంది శాంతి

కొంత సేవయ్యేసరికి ఆ ఉడుకుమోతనం తగ్గుముఖం పట్టింది

అమె ఆలోచనలు భర్త మంచితనం వైపుకు మొగ్గాయి

అతను అలాంటి వారా? వెళ్ళేన క్రొత్తలో ఎంత బాగా చూసుకొనేవారు? ఇప్పుడు మూత్రం ప్రతి సంగతిని, ప్రతి కుటుంబ విషయాన్నీ తనతో చర్చించి, తన సలహాతోనే ఏ పన్నెనా చేస్తారు వచ్చే జీతం చాలక, ఒక ప్రక్క పెరిగిపోతున్న ధరల్ని తట్టుకుంటూ, ఇంట్లో ఖర్చులకు, పిల్లల కాన్వెంటు చదువులకు కష్టమైనా, వాళ్ళ పీజల్ని కడుతూ జాగ్రత్తగా సంసారాన్నీడుక్కొస్తున్నారు నా వాళ్ళు, అతనివాళ్ళు వచ్చి ఎన్నిరోజులున్నా, ఎంత తిన్నా విసుక్కొకుండా గుట్టుగా అన్నింటినీ పరిపెట్టు కొస్తున్నారు

కానీ, తనే! తొందరపడి చీర గురించి గుచ్చి గుచ్చి అడిగింది అతనెంత బాధపడకపోతే అలా బయటికి వెళ్ళిపోతారు?

ఇంట్లో ఆడదాని ప్రవర్తన మగవాడిమీద ఎంత ప్రభావాన్ని చూపిస్తుందో!?


తను కూడా ఉద్యోగం చేసి వేతనాన్ని చచ్చీళ్ళకు చచ్చీళ్ళు తోడుగా ఉండమంటే తను వదో తరగతితోనే చదువుకు స్వస్తి చెప్పేసింది

అలా అన్నింటినీ తనలో తనే ఆలోచించు

అర్థమర్థం

కోడుకొండు

పిల్వేనంద



86

కార్టూనిస్టులకు సూచనలు!

- ★ కార్టూన్లను మంచి ద్రావింగు కాగితంపై ఐండియన్ యింకుతో గీసి వ్రాపాలి
- ★ ప్రతి కార్టూన్ వెనుక కార్టూనిస్టు పేరు, చిరునామా ఉండాలి.
- ★ వ్యంగ్య చిత్రాలు (వస్తువులంగా సాధ్యమైనంతవరకూ వాటిపై 'వ్యాఖ్య' వదవటానికి ముందే నవ్విం చేవిగా అర్థవంతంగా వుండాలి!
- ★ వ్యాఖ్య చిన్నదిగా క్లుప్తంగా వుండాలి అక్షరాలు కుదురుగా మొదటిసారి వదిలినప్పుడే అర్థం అవ్వాలి! కార్టూన్ మీద పేరూ వూరు అప్పీ రాసే అవి తిరస్కరించబడే అవకాశాలుంటాయి.
- ★ సొంత చిరునామా గల తపాలా బిళ్లలు అంటించిన కవరుగల కార్టూన్లను తిప్పింపవడం జరుగుతుంది దారిలో పోయేవాటికి మా బాధ్యతలేదు.
- ★ ఎప్పుడు కార్టూన్లలో అన్నీకాక కొన్ని మాత్రమే ఒక్కోసారి వేసుకోవడం జరుగుతుంది పరిశీలనా ఐవారువారాలు పట్టవచ్చు.
- ★ ఎందుగల కార్టూన్లు - భాగా ముందుగా వాటి కవరు మీద ఆ "ప్రత్యేక" వంద రూపిని పేర్కొంటూ సంవదం అవసరం
- ★ ఎంగుల కార్టూన్లు, పెన్సిలు బొమ్మలు, తేల్ల కాగితంపై వేసిన బొమ్మలు వంచనదని మనవి.
- ★ మా కార్యాలయానికి స్వయంగా వచ్చి కార్టూన్లు అందజేసేవారు కూడా స్వంత చిరునామాగల స్టాంపులతో కించిన కవరు జతచేయాలి. కాపీ కార్టూన్లు వంపరాదు.

- సంచ

చి న్న మ న ను

కొని బాధపడుతుంది గత జలసేతు బంధనం అని అనుకొని సిగ్గుపడింది శాంతి

అనులు పట్టన్నింటికి కారణం ఎవరు ? ఆ రంగమ్మ కాదా! ? ఆదే నిన్న అలా అని ఉండకపోతే, తనలో ఆ భావం కలిగి ఉండేదా ?

అది ఎంత గొప్పగా చెప్పుకుంది ? ? ?

రంగమ్మ శాంతి శాంతి పొట్ల పనిమనిషి పిల్లల్లో శాంతి చేసుకోలేదని, శాంతి వద్దన్నా జగదీశే ఆమెను కుదిర్చాడు రంగమ్మ శాంతి కంటే రెండు మూడేళ్ళు చిన్నదే అయి ఉంటుంది ఒక కొడుకు కూడా ఉన్నాడు ఆమెకు

రంగమ్మ పనిమనిషే అయినా ఒక ఆడదే! శాంతి రంగమ్మకు యజమానవారే అయినా ఆమె కూడా ఆడదే!

అందుకే ఈ గొడవ! అందుకే ఈ కథ!!

శాంతి లాంటి మధ్యతరగతి ఆడదాని మనసు ఆకాశానికి, భూమికి మధ్య అస్తవ్యస్తంగా ఉంటుంది బాగుతుంది ఆమె ఆశలు ఆకాశాన్నందుకోలేక, భూమిమీదే పడి ఉండలేక భూమ్యాకాశాల మధ్య ఉణిగింపాడుతుంటాయి ఎప్పుడూ ఆమె సతమాతూ ఉంటుంది సంస్కారం ఉన్నా, అలోచనలు ఎన్ని ఉన్నా అప్పుడప్పుడూ అవి బండబారిపోయి మొండిగా తయారౌతాయి ఎంతగా ప్రవరిస్తాయి అనుకోని పరిణామాలకు కారణాలౌతుంటాయి

ఆ ఒక్క లోపమే లేకపోతే ఆమె ఎంత సంపూర్ణ గృహిణి! ?

రంగమ్మ గుర్తుకు వచ్చి శాంతి మరలా చిరాకు పడిపోయింది నిన్న తనకు, రంగమ్మకు మధ్య జరిగిన సంభాషణ గుర్తుకు వచ్చింది

"అమ్మగారూ! పెట్టి యేదూ వండక్కి మీరే పెట్టేవారు ఏదో పాత చీర"

"అవునే! ఇప్పుడేమంటావ్ ఈ యేడు కూడా పెడతానేలే!"

"అమ్మగారూ! మీకి యేడు ఎన్ని చీరలు కొన్నారండీ?" అని అడిగింది రంగమ్మ

ఆ ప్రశ్నకు సమాధానం ఎలా చెప్పాలో అర్థం కాలేదు శాంతికి

ప్రతి సంవత్సరం రెండు మూడు చీరలు కొన్నారని గొప్పగా, దర్జాగా చెప్పేది కానీ, ఈసారి ఒక చీర కూడా కొనలేదని ఎలా చెప్పాలి? జగదీష్ కొనలేదని చెప్పాలి? కొనలేదని చెప్పాలి? కొంటారని చెప్పాలి? ఏం చెప్పాలి ?

ఆమె మదిలో అనేక ప్రశ్నలు మొలకెత్తాయి ఆలోచించుకొని చెప్పింది శాంతి

"ఇంకా కొనలేదు కొంటారట"

రంగమ్మ సంతోషంగా ముఖం పెట్టి "అమ్మగారూ! ఇప్పుడు ఏ ఆమ్మోరు మా మావం మీద పూనిందో గానీ, కొత్తచీర కొనుక్కోమని ముప్పై రూపాయలిచ్చేడు పాండుకాలం సంత కెల్ల కొండాం అని కూడా అన్నాడు" అంది.

ఆ మాటకే 'శాంతి' అనే ఆడ పూదయం అనుయ చెలరేగింది

ఎన్నడూ కొన(లే)ని భర్త ముచ్చటగా వండక్కి ఒక చీర కొంటున్నాడని ఆడదానిగా మురిసిపోతూ చెప్పింది రంగమ్మ

తనింటో మిగిలిపోయిన మెతుకుల్ని ఆశగా పట్టుకొనిపోయి పూటగడుపుకునే నిమ్మ స్టీతిలో ఉన్న రంగమ్మ తనని ఎగతాళి చేస్తుందేమోనన అనుమానంగా, అమాయగా ఆలోచించటం మొదలు పెట్టింది శాంతి

దీనికెంత గర్వం? ప్రతి సంవత్సరం తమ విప్పి పారేసిన చీర సింగారించుకొని తిరిగిడి ఈ యేడు ఎలాగో దానిమొగుడు కొంటున్నాడని మురిసిపోయింది

ఆ చీరైనా ఎంతో ముప్పై రూపాయల చీర! ఉతికేతే గజంస్వర ముడుచుకుపోయే చీరకే అందంత మురిసిపోతోంది హూ చిన్న బతుకులు చిన్న మనసులు మాటలు మాత్రం మహోపేదవి కానీ - అది ఆ చీర కట్టుకునే, రేపువస్తుంది చాలాసార్లు కట్టుకున్న చీరనే నేను రేపుకూడా కట్టుకోవడం చూసిందంటే అదెంతలా గర్వపడి పోతుంది ? మరెంతగా నా దగ్గర పోజు కొట్టెయ్యదూ! ?

అది నేను భరించగలనా! ?

ఆ నాది పాతచీరే అయినా, దాని చీరకంటే ఖరీదైన చీరకదా! ? అయితే మాత్రం ఏదైనా, ఏమైనా క్రొత్తచీర క్రొత్తదే పాతచీర పాతదే!

అది ఆ క్రొత్తచీర కట్టుకుని నా దగ్గరకొచ్చి, గొప్పగా చెప్పుకుని మురిసిపోతుంది మాట్లాడుతూ మీకు కొత్తచీర లేదా? అన్నట్లుగా చూస్తుంది

ఆ సంఘటన గుర్తుస్తుంటే ఇప్పుడే శాంతికి ఒళ్ళు వచ్చిపోయినట్లుగా అయిపోతుంది

అందుకే ఇండాక జగదీష్తో పోట్లాటల్ని మాట్లాడింది శాంతి జగదీష్ ఇక ఇంట్లో ఉండలేక బయటికి వెళ్ళిపోయాడు

ఉదయం కూడా ఒకసారి భర్తలో చిన్న పోట్లాట పెట్టుకుంది అప్పుడు రంగమ్మ మినప్పన్న రుబ్బుతోంది దానికి వినబడితే బాగుండదని అంత గట్టిగా అనలేదు తర్వాత రంగమ్మ వెళ్ళిపోయాక, వంట పూర్తైపోయాక భర్త గదిలో పడుకొని ఉంటే, వండిన గారెలు రెండు శాంపీళ్ళగా పెట్టి మొదలుపెట్టింది దాంతో ఆ గారెలు పూర్తిగా తినకుండానే బయటికి వెళ్ళిపోయాడు జగదీష్

నిన్నరాత్రంతా శాంతి ఆ చీర గురించే ఆలోచించిందిగానీ, భర్తను అడగలేకపోయింది

ఉదయాన్నే రంగమ్మ వచ్చి పనిచేస్తున్నప్పుడు 'మీ ఆయన చీర కొన్నాడా రంగమ్మా?' అని అడగాలనుకుంది శాంతి

కానీ, అలా అడిగితే, ఒకవేళ నిజంగా వాడు కొంటే, ఆ చీర గురించి, దాని మొగుడి గురించి ఎక్కడ గొప్పలు చెప్తందోననుకొని ఏమీ అడగలేదు శాంతి

అప్పుడే ఆ అలోచనల్లో ఉన్నప్పుడే ఎదురైన భర్తలో చిన్నగా తగాదా పెట్టుకుంది జగదీష్, ఏదో సమాధానం చెప్పి ఉరుకున్నాడు

గడియారం పన్నెండు గంటలు కొట్టింది. శాంతి తన గజిబిజి అలోచనల్లోంచి ఈ లోకంలోకి వచ్చింది

రంగమ్మ కొనుక్కునే చీర రంగు ఆమెకు నచ్చదు ఆ పూల డిజైన్ కూడా ఆమెకు నచ్చదు కానీ ఎందుకో శాంతిలో వింత అసంతృప్తి అనూయ, చెడవనన తనకు లేని 'క్రొత్త చీర' అనేది రంగమ్మ ఉర్రఫ్ తన ఇంట్లో పాచిపని చేసుకొనే పని మనిషికి ఉంది అదొక్కటే ఆమె వింత ఆలోచనలకు కారణం

గడియతినీ తలుపులు తెరచింది శాంతి. ఎదురుగా రంగమ్మ

ఆమెను చూసిన శాంతి ఆలోచనలు పటా పంపలైపోయాయి అంతవరకూ ఉన్న అపాం, అమాయాలు ఒక్కసారిగా మాయమైపోయాయి తనకు తెలియకుండానే మనసు కొద్ది బాధతో మూలిగింది కొద్ది జాలికూడా కలిగింది ఎందుకో రంగమ్మమీద

కారణం రంగమ్మ క్రొత్తచీర కట్టుకొని రాలేదు

అగ్నిలా రాజుకున్న శాంతి పృథయం మీదికి ఆజ్యాల రాలేదు

చన్నీటి జల్లులా వచ్చింది శాంతి రెండేళ్ళ క్రిందట ఇదే పండక్కి ఇచ్చిన గళ్ళు ఆఫ్ వాయిల్ చీర కట్టుకొని వచ్చింది రంగమ్మ ఆ చీరకు అక్కడక్కడా చిరుగులు, కుట్టు ఉన్నాయి ఎర్రని జాకెట్టు భుజం దగ్గర కుట్టు కొద్దిగా ఊడినట్లు కనిస్తోంది

అందుకే శాంతి పృథయంలోని అసూయ, ఆందోళనలు నిమ్మలించాయి ఆమె మనసు ఏదో కొద్ది బాధతో మూలిగింది

"అమ్మగోరూ! పండక్కి నా వాటా నా కిచ్చేయండి బూర్లు, గార్లు ఇంకా ఏమైనా" అంది హుషారుగా లోపలకు వస్తూ

శాంతి పృథయం ఎండకో కుడుటవడి నట్లయ్యింది

ఆందోళన సమ్మదం అంతా ఆవిరైపోయి ఒక చిన్న అనుమానపు మబ్బు మాత్రం మిగిలిపోయింది పెరట్లో ఉన్న వీపురుసు తెస్తూ వరండా తుడవడం మొదలుపెట్టింది రంగమ్మ మిగిలి ఉన్న అనుమానాన్ని అడిగి తీర్చుకోవా

చిన్న మనసు

అనుకుందిగానీ, ఆమె పెదవులు విడివడలేదు వరండా తుడుస్తూ ఏదో చెప్పడం మొదలు పెట్టింది రంగమ్మ

"ఏవో అమ్మగోరూ! ఒక పండగలేదు, పబ్బం లేదు మా మావఁ మాటకి నిలకడలేదు అయిదు సీసాలు తెచ్చిసుకొని నాత్రి నుండి అదే తాగడం అమ్మగోరూ! మావా! చీర కొనుక్కుదాం రాతా!! అని అడిగితే ఏటన్నాడో తెలుసునా అమ్మగోరూ!"

ఆతృత లోపల్నుండి తమ్ముకు వస్తున్నా వీలైనంత జాగ్రత్త పడుతూ "ఏమిటన్నాడు?" అన్నట్లుగా రంగమ్మ వైపు చూసింది శాంతి

"ఇంకేంటాడో మీకు తెలిదేటి అమ్మగోరూ? మా మావే కాదు, ఏ తాగుబోతు ఎదవన్నా అలాగే అంటాడు."

ఆతృతను ఆపుకోలేక "ఇంతకీ ఏమిటన్నాడే?" చిన్నగా తెచ్చిపెట్టుకున్న నవ్వు నవ్వుతూ అందిశాంతి

"ఏటంటాడండీ? రేపు పండగనాడు నాకు మందు ముందా? నీ చీర ముందా? అందుకే ఆ డబ్బెట్టు ఈ సీసాలు తెచ్చినేనే! అని తాగుబోతు నవ్వు నవ్వినేడండి ఇంకేంటానండి అడి సరదా కంటే నా చీర ముక్కవేంటండి? తాగి పాడైపోతాడని బెంగే గానండి, చీర తేలేదని నాకే కోపం లేదండి అడిమీద అయినా అమ్మగోరూ! డబ్బులుండాలిగానీ, ఏ మొగుడు పెల్లానికి చీర తెచ్చిపెట్టి మట్టపెడదామనుకోడండి?" అని ఇంకా ఏవేవో చెప్పేంది రంగమ్మ

దాని మాటలకు శాంతి మదిలో మునురుకున్న మబ్బులు మటుమాయమౌతున్నాయి ఆమెకు రంగమ్మ భావలో, మాటల్లో, దాని ముఖంలో ఎన్నో విజాలు దాగి ఉన్నాయేమో నన్పించింది

రంగమ్మ ఇంకా ఏదో మాట్లాడుతూ వరండాలో ఒక మూల వీపురుసు పెట్టి శాంతి వైపు చూసింది

శాంతి ముఖంలో భావాలు చూసి రంగమ్మ చిన్నగా నవ్వుతూ "అమ్మగోరూ! ఏటండి

ఆలోచిస్తన్నాడు? తోసుడానికి ఏమైనా ఉంటే పడేయండి తోపేతాను" అంది

శాంతి రంగమ్మ వైపు చూస్తూ "ఇవ్వాకేం పని చేస్తావుగానీ, రేపు చేద్దావులే! ఉండు పన్ను" అని లోపలకు వెళ్ళి ఒక రెండు నిముషాల్లో మరలా బయటకు వచ్చింది చేతిలో పళ్ళెంతో

ఆ పళ్ళెంలో గారెలు, బూరెలు, అరటిపళ్ళు, కొబ్బరిచెక్క, ఆకులు, చెక్కలు, ఒక పాత చీర, రెండు రూపాయల నోటు ఉన్నాయి

"ఇదిగో రంగమ్మా నీ పండగ మామూలు" అని రంగమ్మకు పళ్ళెం అందించింది

రంగమ్మ ముఖాన్ని అంత చేమకొని "అమ్మగోరూ!" అని శాంతి కాళ్ళకు దగ్గం పెట్టింది

"ఇదేంటే? నాకు దగ్గం పెడతావేంటి, లే! వెళ్ళి నీ మొగుడికి, నీ కొడుక్కి పెట్టు" అంది

రంగమ్మ పళ్ళెంలోని చీర, రెండ్రూపాయల నోటిని చేత్తో పట్టుకొని మిగిలినవాటిని కొంగులో వేసుకొని బయటకు వెళ్ళిపోయింది

వెళ్ళిపోతున్న రంగమ్మవైపు అలాగే చూస్తూ ఉండిపోయింది శాంతి

ఇప్పుడామె మనసు ఆందోళనా రహితంగా, ప్రశాంతంగా, హాయిగా ఉంది

రంగమ్మ పీది మలుపు తిరిగి వెళ్ళిపోగానే తలుపులు వేసుకొని భర్త ఉన్న గదిలోకి వెళ్ళి పోయింది శాంతి

గుడిశి వైపుకు నడుచుకుంటూ వెళ్ళున్న రంగమ్మకు నిన్న ఉదయం శాంతి జగదీష్తో అన్న మాటలు గురుకొచ్చాయి

"నా కన్నా పనిమనిషే నయం! మీ కన్నా దాని మొగుడే నయం! పండగనాడు దానికి క్రొత్త చీరైనా ఉంది దాని రుజుమానినైన నాకు అదీ లేదు రేపది క్రొత్తచీర కట్టుకొని వచ్చి నా దగ్గర లిగు లిగు మంటూ తిరిగితే ఎప్పుడూ కట్టుకునే పాతచీరతో దానిదగ్గర నేనెలాతిరిగిడండి?"

ఆ మాటలు గుర్తొచ్చి రంగమ్మ తనలో తనే అన్నట్లుగా ఏదో గొణుక్కుంది

"పోనీలే, అమ్మగోరు సంతోషంగా ఉన్నారు. నిన్న పప్పురుట్టి ఉప్పుకోసం వంట గదిలోకి వచ్చేటప్పుడు అమ్మగోరి మాటలు నేను ఇనకపోతే ఇయ్యాల, పండగ పూటా, అమ్మగోరి మనసు పాడుసేసినదాన్నై పోదును పెద్ద గొప్పగా చిన్న పాపంతం మావఁ కొన్న ఎర్రచీర ఇయ్యాల కట్టుకొనతే పాపం అమ్మగోరు ఎంత బాధపడి పోయిందేవోరు? ఛ! ఇయ్యాలన్నీ ఇలాగ ఆలో చిత్తన్నానేటి? అమ్మగోరేటి? నా చీరను నూసి బాధపడ్డం ఏటి? ఏదో అలా అన్నావేమోగానీ, నిజంగా నా మీద కోపం ఉంటే గార్లు, బూర్లు, డబ్బులు, చీర అన్నీ ఇతారా ఏటి? నాది చిన్న మనసు కాబట్టి ఇలా ఆలోచిస్తంది. ఎంతైనా అమ్మగోరిది పెద్ద చెయ్యి, పెద్ద మనసు."

అలా ఏవేవో అనుకుంటూ గుడిశి చేరుకుంది రంగమ్మ

విశాఖపట్నం ఆంధ్రాబ్యాంక్ ఎంప్లాయిస్ రిక్రీమేషన్ క్లబ్ వారు తమ స్వాతంత్ర్య దినోత్సవ కార్యక్రమాలలో భాగంగా ప్రముఖ రచయిత, సినీ నటుడు శ్రీ గొల్లపూడి మారుతీరావు అభినందనపథ జరిపారు. వేదికపై ఉన్న శ్రీయుతులు చాల్ల శ్రీరాములు, డి బాలకృష్ణ, ఇ. శివశంకరం, గొల్లపూడి మారుతీరావు, డా. కె విశ్వనాధరావులని చిత్రంలో చూడవచ్చు

